

Prezidentleriň gärdekleri

Category: Kitapcy, Publisistika

написано kitapcy | 26 января, 2025

Prezidentleriň gärdekleri PREZIDENTLERIŇ GÄRDEKLERI



Ençeme ýyl bäri habar merkezlerini dolandyryp geldim. Ýepbekteýän ugurlarymyň başyny «terjime žurnalistikasy» çekýär.

Global mediýanyň sözde «habar» diýip sokuşdyrýanlary (özem köplenç psihologik uruşyň önümleri) hiç bir editorial süzgüçden geçirilmän biziň mediýamyz tarapyndan ulanylýar.

Meselem:

Dünýä mediýasynyň geçen hepdedäki beren habarlarynyň esasy temasy Donald Trampyň alan jezasy boldy. Habarlaryň köpüsiniň sözbaşysy «Amerikan taryhynda jenaýat eden ilkinji prezident» diýip ýazyldy!

A groundbreaking investigation into what Nixon was really
after and why he risked everything to get it

WATERGATE

THE HIDDEN STORY

Nixon, the Mafia, and the CIA




Amerikan prezidentleriniň haýsy biriniň geçmişi arassa?

Mysal üçin, özüne bäsdeş Demokratlar partiýasyny gizlinlik bilen diňleme hadysasy («Uotergeýt» dawasy) boýunça açylan derňew işini ýatdan çykardykmy? ABŞ-nyň Ýokary Sudunyň biragyzdan beren sesi Prezident Niksonyň oppozision partiýa garşy oýun oýnandygyny we derňew işini bulaşdyrmak üçin federal ygtyýarlylary ulanandygyny ýüze çykardy.

Yzyndan sud Niksony dürli jenaýatlary etmekde aýyplap, wezipeden boşatmak hakdaky talapnamany oňlady we kararyny Wekiller mejlisine hödürledi. Başyna geljeklerini bilen Nikson şobada öz islegi bilen işinden gitdi. Eger gitmedik bolsa,

Wekiller mejlisi ony garalap wezipeden boşadaýmalydy. Şeýdip, Nikson häzire çenli eýeleýän wezipesinden öz islegi bilen giden ýeke-täk amerikan prezidenti bolup galdy.



* * *

Gaty yza-da gitjek däl...

Latyn Amerikasyndan Aziýa çenli aralykda amerikan prezidentleriniň gönüden-göni buýrugy bilen amala aşyrylan onlarça gandöküşlikleri agzajagam däl. Meselem, ýüz müňlerçe adam pidasynyň bolup geçen Yrakdyr Owganystany bikanun bombaladan, basyp alan Prezident Jorj Buşyň hiç hili günäsi

ýokdur öýdýärsiňizmi?


Bu prezidentler amerikan taryhynda hiç hili kanuny çäklendirmede durmady. Gaýtam, şeýle wagşyýanalygy Buş «Hudaýyň emri bilen edýändigini» aýtmadymy?

Diňe adam öldürip oňdularmy?

“Teddi” ady bilen tanalan Teodor Ruzwelt sekiz ýyllap ABŞ-nyň prezidenti boldy. Onuň «uly taýak» ady berilen diýdimzor daşarky syýasatyny agzajagam däl.

1909-njy ýyl. «Beýik ahlakçy» ady bilen tanalan kowboý Ruzwelt Keniýa, Kongo, Sudan ýaly ýurtlara gezelenje gitdi. Ak kerkburun, pil, suw aýgyry ýaly haýwanlaryň jemi 11 müň 397-siniň ganyna galdy...

Teddi Afrikadan gaýdanda Norwegiýa degip geçdi, nämüçindir öýdýärsiňiz: adyna berlen Parahatçylyk boýunça Nobel baýragynyň puluny almak üçin!..



* * *

Donald Trump öňki pornoaktrisa Stormi Danielse özara ylalaşyk baglaşandygy üçin pul tölemekde aýyplandy. Ýeke «hapa» Tramp-da, şeýlemi?

Trampyň şahsy durmuşy şobada her gün mediýada peçan edilenok. Prezidentleriň şahsy durmuşyna ser salalyňmy?

Žurnalist Don Fulsom «Niksonyň iň garaňky syrlary» kitabynda «Niksonyň syrtpyruşdygy (gomoseksualistidigi) we aýalyny yzygiderli urup-ýenjip gelendigi» ýaly nämeleri ýazdy...

90-njy ýyllarda Demokrat partiýadan prezident Bill Klinton

hadysasynda ýene bir gezek gördük. Klinton Ak Tamda stažirovka geçen Monika Lewinskaýa bilen bolan ýakyn gatnaşygy hakda uly emine ýalan sözläp, adalaty bukmakda aýyplanyp jogapkärçilige çekildi. Wekiller mejlisi Klintony wezipeden boşatmak hakdaky maddany tassyklady. Senat ara girip, meseläniň üstüni ýapdy. Şuny-da goşaýyn, resepsiýa işgäri Paula Jons Klintonyň Arkanzas ştatynyň gubernatory bolan döwründe – 1991-nji ýylyň maý aýynda otelleriň birinde özüni zorlandygyny öňe sürüp, onuň garşysyna derňew işini açdyrды. Klinton Paula Jonsa jerime tölemäge mejbur boldy. Nämeler bolmady, nämeler... Janyna kast edilmedik bolsa Prezident Jon Kennedi-de aktrisa Merilin Monro sebäpli jogapkärçilige çekilmelidi...



Trampyň şahsy durmuşyny eleme-deşik eden mediýa «akyly gelip-gitme» sähne Ronald Reýganyň Ak Tamda ýarym-ýalaňaç aýlanyp ýörenligini-hä agzamanyny kem görenok. Ýa-da Ronald Kessleriň

ýazan «Prezidentleriň gizlin gulluklary» kitabynda Kennedy, L.Jonson, J.Karter we başgalar hakda beren iňňän gymmatly maglumatlary global mediýada kän agzalyp barlanok. Diýmek, ýeke etmişli Tramp-da, şeýlemi? Bular diňe meniň bilýänlerim. A bilmeýänlerim näme?

Soner ÝALÇYN.

«SÖZCÜ» gazetini, 01.09.2023 ý. Publisistika